

मत्स्यव्यवसाय विभागात "बाह्य स्रोताद्वारे
घ्यावयाच्या सेवेसाठी वाहनचालक व इतर
प्रशासकीय संवर्गाच्या पात्रतेचे निकष"
तयार करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र.मत्स्यआ २०२६/प्र.क्र.१६/पदुम-१२
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक :- ७ जुलै, २०२६

संदर्भ : १. शासन निर्णय कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
क्र.मत्स्यआ-२०२१/प्र.क्र.१४८/पदुम-१२, दिनांक १७/१२/२०२५
२.आयुक्त मत्स्यव्यवसाय कार्यालयाचे क्रमांक मत्स्य/प्रशा/१५१२०६/३१२/२०२५,
दिनांक १३/०३/२०२६ चे पत्र

प्रस्तावना :-

कृषि व पदुम विभागाच्या प्रशासकीय नियंत्रणाखालील व आयुक्त मत्स्यव्यवसाय, महाराष्ट्र
राज्य, मुंबई याच्या अधिपत्याखालील मत्स्यव्यवसाय विभागातील पदांचा सुधारित आकृतीबंध
संदर्भाधीन शासन निर्णयान्वये निश्चित करण्यात आला आहे. सदर आकृतीबंधात १०५९ नियमित पदे
व ३३८ बाह्यस्तोत्राची पदे मिळून १३९७ इतक्या पदांना मान्यता प्रदान करण्यात आली आहे.

आकृतीबंधातील बाह्यस्तोत्राद्वारे घ्यावयाच्या सेवेसाठी तांत्रिक व प्रशासकीय संवर्गातील
पात्रतेचे निकष तयार करण्याची बाब शासनाच्या विचाराधीन होती.

शासन निर्णय :-

उपरोक्त प्रस्तावानेतील बाबी विचारात घेऊन मत्स्यव्यवसाय विभागातील वाहनचालक/
विधी अधिकारी/सहाय्यक विधी अधिकारी/मत्स्यक्षेत्रिक/शिपाई/सुरक्षा रक्षक या बाह्यस्रोताद्वारे
नेमणूक करण्यात येणाऱ्या उमेदवारांच्या पात्रतेबाबत खालीलप्रमाणे नियमास मान्यता देण्यात
येत आहे.

१. बाह्यस्रोताद्वारे सेवा घेण्यास सक्षम प्राधिकारी म्हणून आयुक्त मत्स्यव्यवसाय, महाराष्ट्र
राज्य, मुंबई हे राहतील.
२. वाहनचालक/विधी अधिकारी/सहाय्यक विधी अधिकारी/ मत्स्यक्षेत्रिक/ शिपाई/
सुरक्षारक्षक यांची नेमणूक मान्यता प्राप्त संस्था (Agency) /पुरवठादार यांचे मधून
निविदा प्रक्रियाद्वारे अथवा जाहीरातीद्वारे प्रक्रिया राबवून शासन स्तरावरून
मुलाखतीद्वारे करण्यात येईल.
३. कर्मचारी पात्रता निकष, वेतन व भत्ते व इतर अटी व शर्ती निकष खाली नमूद केल्याप्रमाणे
असतील -

अ) कर्मचारी पात्रता निकष :

१. कर्मचारी पात्रता निकष हे सोबत जोडलेल्या परिशिष्ट १-प्रमाणे असतील.
२. चारित्र्य पडताळणी प्रमाणपत्र संस्थेने (Agency) सादर करणे आवश्यक राहिल.

आ) वेतन व भत्ते :

१. संस्थेस (Agency) त्यांच्या मान्य केलेल्या निविदेप्रमाणे शासनाकडून निधी उपलब्धतेनुसार मासिक बिलाच्या मागणीप्रमाणे दरमहा टप्प्याटप्प्याने निविदा रक्कम अदा केली जाईल परंतु,
२. नेमणूक केलेल्या कर्मचाऱ्याचे मासिक मानधन संस्थेमार्फत कौशल्याधारित किमान वेतन दर शासन निर्णयानुसार देणे बंधनकारक राहिल.
३. PF/ESIC/विमा कवच सेवा संस्थेने (Agency) देणे आवश्यक राहिल.
४. मासिक बिलासोबत खाली नमूद कागदपत्रे जोडणे आवश्यक राहिल.
 - a. वेतन वितरण नोंदी
 - b. PF/ESIC भरलेल्याची पावती
 - c. उपस्थिती पत्रक

इ) वेतन व सेवा अटी :

१. शासकीय निर्णयानुसार किमान वेतन अधिनियमाचे पालन करणे आवश्यक राहिल.
२. कर्मचारी यांना प्रचलित शासन नियमानुसार संस्थेमार्फत PF/ESIC सुविधा लागू राहतील.
३. कर्मचारी हे संबंधित संस्थेचे कर्मचारी राहतील त्यांना शासकीय सेवकाचा दर्जा लागू राहणार नाही.
४. कर्मचाऱ्याचे कामकाज समाधानकारक नसल्यास संबंधित कर्मचारी बदलण्याचा अधिकार विभागाचा राहिल.

ई) नियंत्रण व देखरेख :

१. आयुक्त मत्स्यव्यवसाय, मुंबई हे मुख्य नियंत्रक असतील. सदरचे कर्मचाऱ्यांची ज्या कार्यालयात नेमणूक करण्यात येईल त्या कार्यालयातील संबंधित कार्यालय प्रमुख व आयुक्त कार्यालयातील कर्मचाऱ्यांकरीता उपआयुक्त मत्स्यव्यवसाय (प्रशासन) हे नियंत्रण अधिकारी असतील.
२. कामकाजाचे मूल्यमापन दर महिन्याला करण्यात येईल.
३. संस्थेची (Agency) सेवा समाधानकारक नसल्यास संस्थेविरुद्ध आवश्यक ती कार्यवाही करण्यात येईल तसेच सेवा करार रद्द करण्यात येईल.
४. नियुक्त मनुष्यबळ/उमेदवार हा (बाह्यस्रोताद्वारे घ्यावयाच्या सेवा) संस्थेचा (Agency) कर्मचारी मानला जाईल.
५. संस्था (Agency) व त्याचे कर्मचारी शासकीय/विभागीय कागदपत्रे, डेटा, माहिती गोपनीय ठेवतील. याबाबत कोणतेही उल्लंघन झाल्यास कायदेशीर कारवाई होईल.
६. नेमणूक केलेल्या उमेदवाराचा कोणताही थेट हक्क/दावा विभागात राहणार नाही अथवा त्याकरीता कोणत्याही मा. न्यायालयात दाद मागता येणार नाही.

उ) निविदा (Tender) प्रक्रिया :

- सेवा खरेदीसाठी निविदा प्रक्रिया बंधनकारक असेल.
- बाह्यस्रोताद्वारे घ्यावयाच्या सेवाबाबत प्रचलित शासन निर्णय/शासन सूचना/परिपत्रक इत्यादीनुसार ई-निविदा प्रक्रिया राबवून कार्यवाही करण्यात

येईल. तसेच त्याद्वारे भविष्यात बाह्य स्रोताद्वारे घ्यावयाच्या सेवाबाबत बदल होतील त्यानुसार कार्यवाही करण्यात येईल.

ऊ) करार -

ज्या संस्थेची (Agency) निविदा मान्य केल्या जाईल त्या संस्थेस (Agency) शासनाच्या अटी शर्ती मान्य असल्याचा करार एक महिन्याच्या आत आयुक्त कार्यालयास करून द्यावा लागेल. तसेच सदर करार कालावधी सामान्यतः १ वर्षाचा राहील व करार नूतनीकरणाबाबतचे अधिकार आयुक्त मत्स्यव्यवसाय, महाराष्ट्र राज्य, मुंबई यांना राहतील.

२. मत्स्यव्यवसाय विभागाच्या सुधारित आकृतीबंधातील बाह्यस्तोत्राद्वारे भरावयाची पदे भरताना शासनाचे नियम/शासन निर्णय/सूचना/परिपत्रक याद्वारे विहित पद्धतीने कार्यवाही करण्यात यावी.
३. सद्यःस्थितीत सदर पदांच्या कर्तव्य व जबाबदाऱ्या परीशिष्ट २ प्रमाणे असतील परंतु कालांतराने विभागाचे कामकाज विचारात घेता त्यात वाढ अथवा बदल करण्याचे अधिकार सचिव (पदुम), कृषि व पदुम विभाग, मंत्रालय, मुंबई/आयुक्त मत्स्यव्यवसाय, महाराष्ट्र राज्य, मुंबई यांना राहतील.
४. हा शासन निर्णय सक्षम प्राधिकारी यांच्या मान्यतेने निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २०२६०७०७१६४८२५०१०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने

(कि.म. जकाते)

उप सचिव, महाराष्ट्र शासन

प्रति :

१. मा. राज्यपाल यांचे सचिव
२. मा. मुख्यमंत्री यांचे प्रधान सचिव
३. मा.उप मुख्यमंत्री यांचे सचिव
४. मा.मंत्री (मत्स्यव्यवसाय) यांचे खाजगी सचिव
५. मा.मुख्य सचिव, महाराष्ट्र शासन, मंत्रालय, मुंबई-३२
६. मा. सचिव (पदुम), कृषि व पदुम विभाग, मंत्रालय, मुंबई-३२
७. आयुक्त मत्स्यव्यवसाय, महाराष्ट्र राज्य, मुंबई
८. निवड नस्ती.

परिशिष्ट -१

मत्स्यव्यवसाय विभागात 'बाह्य स्रोताद्वारे घ्यावयाच्या सेवेसाठी प्रशासकीय संवर्गातील पात्रतेचे निकष

अ.क्र.	पदनाम	बाह्य स्रोताद्वारे घ्यावयाच्या नियुक्तीकरीता अर्हता व निकष
१	वाहनचालक	१) ज्यांचे वय ३८ वर्षांपेक्षा जास्त नाही. २) मोटार वाहन अधिनियम (१९८८ चा ५९) मधील तरतुदीनुसार सक्षम अनुज्ञप्ती अधिकारी यांनी दिलेला जड मोटार वाहन चालविणेचा परवाना ३) माध्यमिक शालांत परिक्षा (एस.एस.सी.) उत्तीर्ण ४) परवाना मिळाल्यानंतर वाहन चालविणेचा किमान ०३ वर्षांचा अनुभव. ५) मोटार वाहन दुरुस्तीचे जुजबी ज्ञान असणे आवश्यक. ६) वाहन चालविणेस स्वच्छ अभिलेख व चांगली शारिरिक क्षमता. ७) ज्यांना संबंधीत क्षेत्राची परिपूर्ण भौगोलिक माहिती आहे. ८) ज्यांना मराठी, हिंदी भाषा वाचता, बोलता व इंग्रजी भाषा वाचता येणे आवश्यक आहे.
२	विधी अधिकारी	शैक्षणिक पात्रता: मान्यताप्राप्त विद्यापीठातून कायद्याची पदवी असणे आवश्यक आहे. अनुभव: विधी अधिकारी पदाच्या आवश्यकतेनुसार वकिली व्यवसायाचा किमान अनुभव (उदा. ७ वर्षांचा) आवश्यक असतो. ज्ञान: गुन्हेगारी, मालमत्ता, सेवाविषयक आणि प्रशासकीय कायदांची तसेच विभागीय चौकशीची सखोल माहिती असणे आवश्यक आहे. भाषा ज्ञान: उमेदवाराला मराठी, हिंदी आणि इंग्रजी या तिन्ही भाषांचे पुरेसे ज्ञान असणे आवश्यक आहे. वयोमर्यादा : वयोमर्यादा पदाच्या अनुभवानुसार बदलू शकते आणि साधारणपणे ३५ ते ६० वर्षांपर्यंत
३	सहाय्यक विधी अधिकारी	शैक्षणिक पात्रता: मान्यताप्राप्त विद्यापीठातून कायद्याची पदवी असणे आवश्यक आहे. अनुभव: विधी अधिकारी पदाच्या आवश्यकतेनुसार वकिली व्यवसायाचा किमान अनुभव (उदा. ३ वर्षांचा) आवश्यक असतो. ज्ञान: गुन्हेगारी, मालमत्ता, सेवाविषयक आणि प्रशासकीय कायदांची तसेच विभागीय चौकशीची सखोल माहिती असणे आवश्यक आहे. भाषा ज्ञान: उमेदवाराला मराठी, हिंदी आणि इंग्रजी या तिन्ही भाषांचे पुरेसे ज्ञान असणे आवश्यक आहे. वयोमर्यादा: वयोमर्यादा पदाच्या अनुभवानुसार बदलू शकते आणि साधारणपणे २५ ते ४० वर्षांपर्यंत
४	मत्स्यक्षेत्रिक	अ.महाराष्ट्र राज्य माध्यमिक शिक्षण मंडळाची माध्यमिक शालांत परीक्षा (एस.एस.सी.) उत्तीर्ण ब. पोहता येणे आवश्यक. क. माशाचे संगोपन व संवर्धन इत्यादीची माहिती असणे. ड.मराठी भाषेचे ज्ञान आवश्यक.
५	शिपाई	अ.महाराष्ट्र राज्य माध्यमिक शिक्षण मंडळाची माध्यमिक शालांत परीक्षा (एस.एस.सी.) उत्तीर्ण ब.मराठी भाषेचे ज्ञान आवश्यक.
६	सुरक्षारक्षक	अ. Security Guard Board/Maharashtra Ex-Servicemen Corporation Ltd (MESCO) यांनी लागू केलेली अर्हता. ब. मराठी भाषेचे ज्ञान आवश्यक.

परिशिष्ट २

मत्स्यव्यवसाय विभागात "बाह्य स्रोताद्वारे घ्यावयाच्या सेवेसाठी प्रशासकीय संवर्गातील पदांच्या कर्तव्य व जबाबदाऱ्या

अ.क्र.	पदनाम	बाह्य स्रोताद्वारे घ्यावयाच्या नियुक्तीकरीता पदांच्या कर्तव्य व जबाबदाऱ्या
१	वाहनचालक	वाहनाची देखभाल व दुरुस्तीबाबतची कामे पाहणे, अधिकाऱ्यांच्या दौरा कार्यक्रमानुसार, वाहन चालविणे व वाहनाची काळजी घेणे, वाहन स्वच्छ ठेवणे, लॉगबूक व हिस्ट्रीशिट लिहिणे व त्यात वेळच्या वेळी योग्य नोंदी घेणे.
२	विधी अधिकारी	विधी अधिकाऱ्याची मुख्य कर्तव्ये आणि जबाबदाऱ्यांमध्ये कायदेशीर सल्ला देणे, न्यायालयीन प्रकरणे हाताळणे, कायदेशीर मसुदे तयार करणे आणि सर्व कायदेशीर नियमांचे पालन होत असल्याची खात्री करणे यांचा समावेश असतो. ते प्रशासकीय बाबी, विभागीय चौकशी आणि सेवाविषयक प्रकरणांमध्ये देखील मार्गदर्शन करतात. कर्तव्ये आणि जबाबदाऱ्या कायदेशीर सल्ला आणि मार्गदर्शन: विभागाच्या कायदेशीर बाबी आणि न्यायालयीन प्रकरणांवर सल्ला देणे. सेवेसंबंधी आणि प्रशासकीय प्रकरणांमध्ये मार्गदर्शन करणे. सद्यस्थितीतील कायद्याची माहिती आणि योग्य कायदेशीर सल्ला देणे. न्यायालयीन कामकाज: सर्व प्रकारच्या न्यायालयीन प्रकरणांमध्ये विभागाचे प्रतिनिधित्व करणे आणि ती हाताळणे. विशिष्ट प्रकरणे जसे की MCOCA आणि MPDA हाताळणे. दिवाणी, औद्योगिक आणि कामगार न्यायालयांसारख्या विविध न्यायालयांमध्ये कामकाज पाहणे. कायदेशीर दस्तऐवज तयार करणे: करार मसुदे तयार करणे, त्यांचे पुनरावलोकन करणे आणि वाटाघाटी करणे. सर्व कायदेशीर कागदपत्रे अचूकपणे तयार केली जात आहेत आणि संग्रहित केली जात आहेत याची खात्री करणे. नियमांचे पालन सुनिश्चित करणे: विभागाचे सर्व कायदे आणि नियमांचे पालन केले जाईल याबाबत दक्षता घेणे कायदानुसार योग्य प्रक्रिया पार पाडण्यासाठी मार्गदर्शन करणे. प्रशासकीय आणि इतर कामे: विभागीय चौकशी आणि सेवाविषयक प्रकरणांमध्ये सल्ला देणे आणि ती हाताळणे. कायदेशीर विभागाच्या कामकाजावर नियंत्रण ठेवणे आणि अपील्य अधिकारी म्हणून काम पाहणे. सहाय्यक विधी अधिकारी यांच्यामार्फत हाताळण्यात येणाऱ्या कामकाजाबाबत योग्य निर्देश देणे व नियंत्रण ठेवणे.
३	सहाय्यक विधी अधिकारी	सहाय्यक विधी अधिकाऱ्यांची कर्तव्ये आणि जबाबदाऱ्यांमध्ये कायदेशीर सल्ला देणे, न्यायालयीन प्रकरणे हाताळणे, कागदपत्रांची जुळवाजुळव करणे आणि कायदेशीर नियमांचे पालन सुनिश्चित करणे यांचा समावेश आहे. ते वकिलांना खटल्यांच्या तयारीत मदत करतात, प्रशासकीय आणि सेवाविषयक प्रकरणांमध्ये मार्गदर्शन करतात आणि सरकारी किंवा खाजगी संस्थांसाठी कायदेशीर कागदपत्रे तयार करतात.

		कायदेशीर सल्ला आणि प्रकरणे हाताळणे: कार्यालयातील सर्व कायदेशीर बाबी आणि न्यायालयीन प्रकरणांबाबत सल्ला देणे. सेवाविषयक आणि प्रशासकीय प्रकरणांची हाताळणी करणे. विभागीय चौकशी आणि कायद्याच्या संबंधित इतर प्रकरणांवर सल्ला देणे. कागदपत्रे आणि तयारी: कायदेशीर कागदपत्रे तयार करणे आणि त्यांची जुळवाजुळव करणे. खटल्यांच्या तयारीसाठी वकिलांना मदत करणे, जसे की कागदपत्रे आणि माहिती गोळा करणे. कायद्यानुसार आवश्यक असलेल्या सर्व प्रकारच्या कायदेशीर कागदपत्रांचा मसुदा तयार करणे. इतर जबाबदाऱ्या: विधी अधिकाऱ्यांच्या निर्देशानुसार काम करणे. विशिष्ट प्रकरणांमध्ये आणि कामाच्या स्वरूपानुसार विभागाकडून निर्देशित इतर जबाबदाऱ्या पार पाडणे.
४	मत्स्यक्षेत्रिक	१) त्यांच्या पदनामाप्रमाणे प्रामुख्याने त्यांना क्षेत्रावरील कामे करावी लागतात. यात केंद्र स्वच्छ ठेवणे. २) मत्स्यबीज/कोळंबी बीज केंद्रावरील प्रजननक्षम ठेवणे, प्रत्येक प्रकारच्या तलावातील मत्स्यसाठ्यास वेळापत्रकाप्रमाणे खाद्य घालणे. उष्णतामान, पी.एच. याची नोंद ठेवणे. ३) प्रजनन हंगामात मत्स्यप्रजनन कार्यापासून संगोपन,संवर्धन इत्यादी प्रत्येक अवस्थेची काळजीपूर्वक देखभाल करणे. ४) मत्स्यबीज वितरणात सुध्दा मत्स्यबीज पकडणे, त्याची प्रत लावणे, बांधाबांध करणे, पुरवठा करणे, खात्याचे तलाव असल्यास मत्स्यबीजाचे स्थलांतर करून संचयन करणे. ५) खात्याचे तलाव असल्यास त्यावर देखरेख करणे, मासेमारीचे वळी हजर राहणे, मासे मोजून देणे.केंद्रावरील अधिकाऱ्यास सर्वतोपरी मदत करणे
५	शिपाई	१) विभागातील कार्यालयीन अभिलेखे, नस्त्या, नोंदवहया टपाल इत्यादीची ने-आण करणे अभिलेखे सुस्थितीत ठेवणे. २) अधिकाऱ्यांनी सांगितलेले कामे, कार्यालयीन अभिलेख्यांची साफसफाई करणे. ३) कार्यालय उघडणे व बंद करणे. ४) कार्यालयीन साफसफाई करणे. ५) अधिकाऱ्यांनी वेळोवेळी सांगितलेली सर्वप्रकारची कामे पार पाडणे.
६	सुरक्षारक्षक	मत्स्यव्यवसाय विभागाच्या शासकीय मालमत्तेची पाहणी, रक्षण करणे, सुरक्षा विषयक काळजी घेणे तसेच सुरक्षा विषयक अनुषंगिक कामे करणे.

टिप :- वरील पद धारण करणा-या कर्मचा-यांना वरील कामकाजाव्यतिरिक्त आयुक्त मत्स्यव्यवसाय,महाराष्ट्र राज्य, मुंबई यांच्या आदेशानुसार इतर कामकाजाची कर्तव्य पूर्ण करावी लागतील.